

Кушнір М.А., студ. гр. 520 н ФТБКіСМ
БДУКМ
Навуковы кіраунік – Гуткоўская С.В.,
канд. філал. навук, прафесар

ВЫКАРЫСТАННЕ ХАРЭАГРАФІЧНЫХ ЭЛЕМЕНТАЎ У СПЕКТАКЛЯХ М.ПІНІГІНА

Драматычны тэатр, як і іншыя віды мастацтва, на розных гісторычных этапах існуе ў шчыльнай узаемасувязі з падзеямі, якія выяўляюць характар грамадскага жыцця краіны. Новыя гісторычныя рэаліі канца 90-х гг. XX ст вызначылі глыбокую пераарыентацыю ўсёй беларускай мастацкай культуры, абумовілі пошук новых шляхоў узаемадзейння з грамадскім жыццём у сувязі са з'яўленнем праблемы самарэалізацыі ў сістэме рынковых адносінаў.

Новы этап творчага жыцця ў тэатры імя Я.Купалы пачаўся ў сувязі з прыходам у якасці рэжысёра ў 1984 г. таленавітага майстра тэатральна-сінтэтычнага відовішча, прыхільніка дынамічнай шматфарбавай рэжысуры М.Пінігіна, з імем якога звязаны самыя ўдалыя пастаноўкі некалькіх дзесяцігоддзяў [1, с. 257].

Першым творчым поспехам рэжысёра на сцэне тэатра імя Я.Купалы з'яўляецца спектакль “Тутэйшыя”, дзе галоўным элементам, стварающим сістэму знаковых каардынатаў, з'яўляецца батлейка. Адметным рысам герояў, іх светапогляду і стаўленню да праблемы цалкам адпавядаюць харэаграфічныя эпізоды, лексічны склад якіх з'яўляецца харктэрным спосабам рухаў для таго ці іншага персанажа.

Спектакль пад назвай “Ідылія” ў пастаноўцы рэжысёра М.Пінігіна (1993 г.) быў жанрава вызначаны як пастараль, адначасова утрымліваючы вадэвільныя рысы, якія ўвасабляліся ў куплетнай форме, дзе пасля дэкламацыйна-вакальных нумароў выконваліся танцевальныя эпізоды антуражнага харектару з выкарыстаннем тэхнікі класічнага балету на пуантах, паставленныя балетмайстрам Г.Шыленковай.

Харэаграфічныя сродкі выразнасці дапамагалі візуалізація адметнасці таго ці іншага персанажа: паніч Караль Лятальскі карыстаецца лексікай класічнага танца, стаіць на сцэне выключна ў позе arabesque, бяжыць пры дапамозе pas jetes, што падкрэслівае яго высакароднае выхаванне і парыжскую адукацыю; служка Каалая Лятальскага – Ян Губіч –селянін, які набраўся вытанчаных манераў ад гаспадара, рухаецца сумесцю балетных па і “вясковых скокаў” [4, с.78].

Такім чынам, харэаграфічныя эпізоды надавалі фарбаў адлюстраванню прасторава-часавай прыналежнасці і эмацыйнага настрою пастаноўкі, дапамагалі абмалёўцы вобразаў дзеючых персанажаў, іх сацыяльнай прыналежнасці, настроя і ўнутраных перажыванняў .

Купалаўскі тэатр прэзентуе ў 2005 г. спектакль “Сымон-музыка”, які быў увасоблены М.Пінігіным у форме містэрыі, дзе харэаграфічныя элементы ў пастаноўцы П.Адамчыкава цалкам адпавядаюць агульнай стылістыцы твора. Праз уесь спектакль адбываецца супрацьпастаўленне будзённай рытмізацыі жыцця праз выкананне адпаведных рухаў хору, другарадных персанажаў і дысаніруючай ім плыўнай пластыцы Сымона. Хлопец стаіць у адваротных пазіцыях, стыхійна выгінаецца, скача, часам выкарыстоўваючы партэрныя рухі, падобна да вольнай і непасрэднай жывёліны ці птушкі.

Усе дзеі соцыюма ў спектаклі адзначаюцца сімвалічна-рытмізаванымі харектарам: қасьба, малацьба, пакаранне Сымона бацькам, танцы гулякаў у карчме, прадстаўленне сватоў Дамініка, сцэна гвалту Ганны. Шматразовае паўтарэнне адмысловых трапных рухаў мае надзвычай узрушальнае і кранальнае ўздзейнне на гледача. А таксама рытм рухаў пэўным чынам перагукваецца з рытмам вершаванага тэксту спектакля, што надае вербалінай частцы вялікую выразнасць.

Усёй наяўнасцю мастацкіх сродкаў, якімі валодае драматычны тэатр, утым ліку і харэаграфічных, рэжысёрам М.Пінігіным быў створаны візуальны вобраз таямнічага і фантазійнага відовішча, якое абапіраецца на народную

сімволіку і ўяўляе сабой драматычна напружанае дзеяства. Харэаграфічныя элементы спектакля выступаюць жанраўтвараючым і атмасферафармуючым фактарам, спрыяюць раскрыццю агульнага вобразнага сэнсу спектакля, ва ўмоўна-абагуленай форме ілюструюць рытуальнасць побытавых дзействаў, асаблівасці ўзаемадзеяння “Я” Сымона і “мы” грамадства, а значыць, у значнай ступені дапамагаюць вырашыць звышзадачу пастаноўкі.

22 красавіка 2011 г. на Купалаўскай сцэне адбылася прэм’ера спектакля “Выкраданне Еўропы альбо Тэатр Уршулі Радзівіл” у пастаноўцы галоўнага рэжысёра тэатра М.Пінгіна, балетмайстра Н.Фурман. Спектакль створаны на ўнікальным літаратурным падмурку, які складаецца з трох твораў Францішкі Уршулі Радзівіл, выбітнага драматурга XVIII ст.: балета “Дасціпнае каханне”, оперы “Шчаслівае няшчасце” і камедыі “Распуснікі ў пастцы”. У духу *commedia dell’arte* дзеі паміж сабой спалучаюць інтэрмедыі Арлекіна і Лауры, асноўнай паставай якіх з’яўляюцца I і IV пазіцыі ног, руکі – *allongee*, а способам рухаў – бег на паўпальцах і скачкі ў *attitude*. Элементы харэаграфіі ў пастаноўцы Н.Фурман на працягу ўсяго дзейства не губляюць сваёй значнасці ў адным шэрагу з музычным і драматычным мастацтвам, але адначасова выклікаюць шмат пытанняў. У кожнай з трох частак балетмайстар стварае танцавальнае палатно, далёкае ад заяўленай эстэтыкі эпохі Барока, спалучаючы лексіку класічнага і гісторыка-бытавога танца.

Балет “Дасціпнае каханне” пабудаваны пры дапамозе элементаў класічнага танца ў форме харэадрамы, вербальная частка драматычнай дзеі цалкам адсутнічае. Лексічны модуль балета ўтрымлівае вялікую колькасць скачкоў з заноскамі, *embuities*, позы *attitudes*, што па складанасці тэхнікі безумоўна адрозніваецца ад рухаў, выконваемых трупай Радзівілаўскага тэатру XVIII ст.

Камедыя “Распуснікі ў пастцы” ўяўляе сабой гледзішча ў традыцыях *commedia dell’arte*, дзе фабулу складае ўсходняя казка. Таму галоўная герайня, прыгажуня Аруя, актыўна карыстаецца падчас дыялогаў хаатычна

паўстаючымі рухамі ўсходняга танца, што таксама не было ўласцівым тэатру XVIII ст.

Трэцяя частка прадстаўлення ўяўляе сабой оперу “Шчаслівае няшчасце”, дзе спевы галоўнай герайні і яе чатырох сясцёр адбываюцца з адначасовым выкананнем рухаў гісторыка-бытавога танца і поз класічнага танца.

Такім чынам, спалучэнне сродкаў выразнасці драматычнага і харэаграфічнага мастацтва ў спектаклях М.Пінгіна стварае зневажаемое яркае і сэнсава глыбокое тэатральнае прадстаўленне, дзе галоўнымі функцыямі танца з'яўляюцца жанраўтвараючая, атмасфераформуючая і забаўляльная.

М.Пінгін праявіў сябе як таленавіты майстар сінтэтычнага відовішча з значнай ролій харэаграфіі ў спектаклях “Тутэйшыя”, “Ідылія”, “Сымон-музыка”, “Пінская шляхта”, “Тэатр Уршулі Радзівіл альбо Выкраданне Еўропы, дзе рэжысёр стварае сучасны твор еўрапейскага ўзору, які گрунтуеца на нацыянальных вобразах і ідэях, што з'яўляецахарактэрнай рысай драматычнага мастацтва Беларусі ад пачатку яго прафесійнага існавання.

Спіс выкарыстанай літаратуры:

1. Дубянецкі, Э.С. Культуралогія: Энцыкл.даведнік / Э.С.Дубянецкі. – Мінск : БелЭн, 2003. – 384 с.
2. Тэатральная Беларусь: Энцыкл./ пад рэд. А.В.Сабалеўскага: У 2 т. Т.2. – Мінск: БелЭн, 2003. – 576 с.
3. Чудайкина, О.П. Хореографическая пластика в драматическом театре: дисс. на соискание учёной степени кандидата искусствоведения. / О.П. Чудайкина – Минск, 1997 – 100 с.
4. Ювченко, Н.А. Музыка в драматическом театре Беларуси: XX – начало XXI века. / Н.А. Ювченко. – Минск : Белорусская наука, 2007. – 268 с.